

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर विश्वविद्यालय से १८ कार्मिक सेवानिवृत्त

पंतनगर। ३० जून, २०१८। पंतनगर विश्वविद्यालय से आज १८ कार्मिक सेवानिवृत्त हुए, जिनको कुलपति कार्यालय स्थित सभागार में आयोजित समारोह में भावभीनी विदाई दी गई। विश्वविद्यालय के कुलसचिव, डा. ए.पी. शर्मा, ने सभी सेवानिवृत्त हो रहे कर्मियों को पुष्पगुच्छ प्रदान किये तथा उनके पेंशन व ग्रेज्युटी प्रपत्र एवं सामान्य भविष्य निधि की राशि के चेक दिये। कार्यवाहक वित्त नियंत्रक, डा. जे.सी. बडोला, ने कार्यक्रम का संचालन किया।

कुलसचिव, डा. ए.पी. शर्मा, ने कहा कि यह बड़ी चिन्ता का विषय है कि विश्वविद्यालय में इतनी बड़ी संख्या में इतनी तेजी से अधिकारी एवं कर्मचारी सेवानिवृत्त हो रहे हैं। इसे देखते हुए विश्वविद्यालय का कार्य संपन्न कराने की ठोस रणनीति बनाये जाने की आवश्यकता है। उन्होंने कहा कि इस विश्वविद्यालय की अलग कार्य संस्कृति है और विश्वविद्यालय का नाम यहां के अधिकारी और कर्मचारी के अथक प्रयास, श्रम, लगन और योगदान से रोशन हुआ है। उन्होंने कहा कि विश्वविद्यालय आज सेवानिवृत्त हो रहे अधिकारी और कर्मचारियों के योगदान को सदैव याद रखेगा। उन्होंने सभी सेवानिवृत्त हो रहे कर्मचारियों एवं अधिकारियों से अपेक्षा की कि सेवानिवृत्त के बाद समाज के विकास में योगदान कर विश्वविद्यालय के ऋण से उन्नत होंगे। डा. शर्मा ने इस अवसर पर सेवानिवृत्त होने वाले कर्मियों के सुखी एवं मंगलमय जीवन के लिए शुभकामनाएं दीं।

इस अवसर पर डा. आर.एस. जादौन, अधिष्ठाता छात्र कल्याण; डा. एस.एन. तिवारी, निदेशक शोध; डा. ए.के. शुक्ला, अधिष्ठाता विज्ञान एवं मानविकी महाविद्यालय; डा. ज्ञानेन्द्र शर्मा, निदेशक संचार; डा. वी. पी. सिंह, संयुक्त निदेशक एन.ई.बी. फसल अनुसंधान केन्द्र; डा. एस.के. कश्यप, विभागाध्यक्ष कृषि संचार, इत्यादि अधिकारियों ने भी सेवानिवृत्त हो रहे कार्मिकों को शुभकामनाएं दीं। सेवानिवृत्त हो रहे कार्मिकों में डा. एच.एस. मिश्रा, डा. बी. कुमार, श्री ओ.पी. सक्सेना एवं श्री उमेश कुमार सिंह ने भी अपने उद्गार प्रकट किये।

आज सेवानिवृत्त हो रहे कार्मिकों में डा. एच.एस. मिश्रा, एवं डा. बी. कुमार, प्राध्यापक; श्री पीताम्बर कोठयारी, अवर अभियन्ता; श्री एम.सी. छिन्वाला, लेखाकार; श्री ओ.पी. सक्सेना, प्रशासनिक अधिकारी; श्री नारायण विश्वास, पम्प ऑपरेटर; श्री शेर बहादुर, सुरक्षा चौकीदार; श्री जे.एन. प्रसाद, प्रक्षेत्र सहायक; श्री के.एस. मिश्रा, एवं श्री एन.डी. जोशी, पत्रवाहक; श्री उमेश कुमार सिंह, पेन्टर; श्री सिराज एवं श्री एन.सी. जोशी, हेल्पर; तथा श्री पीर मोहम्मद, श्री रामचन्द्र, श्री बालकिशन, श्री देवनारायण एवं श्रीमती सुखमतिा, कृषि श्रमिक, सम्मिलित थे।



सेवानिवृत्त हो रहे कार्मिकों के साथ कुलसचिव, डा. ए.पी. शर्मा एवं अन्य अधिकारी।

